

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమద్వేంకటేశాచార్యనుగృహీతా  
॥ శ్రీపద్మనాభకటాక్షనక్షత్రమాలా ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీపద్మనాభకటాక్షనక్షత్రమాలా ॥

వందే వేంకటేశార్యం వత్సవంశశిరోమణిం ।

వాత్స్యశ్రీవరదాచార్యతనయం కరుణానిధిం ॥

కామం కాంక్షితసిద్ధ్యై ప్రథమగురుం నౌమి పద్మనాభమహం ।  
ప్రాచార్యమణ్ణయార్యం స్వాచార్యం సుందరార్యగురువర్యం ॥ 1 ॥

భార్గవీప్రభయా భ్రాజద్వక్షోభాగేన భాస్వరం ।  
భజతామభయోద్యుక్తం పద్మనాభమహం భజే ॥ 2 ॥

శ్రీపద్మనాభ ! మహితే తవ సన్నిధానే  
కా శక్తిరస్తి మమ వర్ణమపీహ వక్తుం ।  
స్తోతుం పునః కిము దయాజలధే ! తవైవ  
కాఽపి ప్రసక్తిరిహ మాం ముఖరీకరోతి ॥ 3 ॥

పుత్రస్నుషాశయనవాహననేత్రయుగ్మ -  
పౌత్రాదిమేషు తవ సత్స్వపి తాదృశేషు ।  
కో వా న తే సవిధమేత్య గుణానవోచత్  
నాప్లావితస్తవ దయాశిశిరైరపాంగైః ॥ 4 ॥

శ్రీపద్మనాభ ! లలితం తవ దివ్యమూర్తి -  
రూపానురూపమహమాభరణం ప్రదిత్సుః ।  
ఆత్మన్యశక్తిమథ వీక్య కరోమి వాచా  
నక్షత్రగుంభనలసన్నవరత్నమాలాం ॥ 5 ॥

ఆపుర్యదీయలవతః కులశేఖరాద్యాః  
 శ్రీపుష్టిమశ్వయుగనర్హగజాదిహృద్యాం |  
 యా పుణ్యరాశివిభవేషు విహారశీలా  
 సా పద్మనాభ ! తవ పాతు కటాక్షమాలా || 6 ||

త్వామేకదైవతధియా శరణం ప్రపన్నం  
 క్షామేతరాత్మకరుణాభరణీయమేనం |  
 శ్రీపద్మమంజులముఖేందువిహారహేలా  
 శ్రీపద్మనాభ ! తవ పాతు కటాక్షమాలా || 7 ||

శ్రీపద్యసంభవముఖైరనమైర్మఖాశైః  
 యా కృత్తికాపటధరేణ సమం మఖాశైః |  
 ఆపద్యతే శరణమాశ్రితపక్షపాలా  
 శ్రీపద్మనాభ ! తవ పాతు కటాక్షమాలా || 8 ||

ఆరోహిణీం దిశతి సంపదమృద్ధిమూలాం  
 యా రోహిణీశసుధయేవ సదార్ద్రశీలా |  
 తాపత్రయప్రశమనోపహితాత్మలీలా  
 సా పద్మనాభ ! తవ పాతు కటాక్షమాలా || 9 ||

కిం పద్మజాత్ మృగశిరః కరతోఽన్యతో వా  
 సంపన్నమస్తు కృపణాన్ కృపణా భజంతే |  
 ఆపం చతుర్విధపుమర్థమహాఫలాయ  
 శ్రీపద్మనాభ ! తవ దివ్యకటాక్షమాలాం || 10 ||

ఆర్ద్రాపరాధమపి మామనుకంపనీయం  
 సార్ద్రావలోకనసుధారసవర్షిణీయం |  
 హే పంకజాక్ష ! కరుణానృతిచంద్రశాలా  
 శ్రీపద్మనాభ ! తవ పాతు కటాక్షమాలా || 11 ||

ప్రాగ్జన్మపుణ్యవిరహాత్ వసుహీనమేనం  
 వాగ్జన్యసంస్తవగుణైరుదయద్వికాసం |  
 పాపం పునర్వసుయుతం విదధాత్వసౌ మాం  
 శ్రీపద్మనాభ ! తవ దివ్యకటాక్షమాలా || 12 ||

పుష్యత్పభాపరిచితాం పునరుక్తశీతాం  
 హృష్యత్పపన్నకులరక్షణబద్ధదీక్షాం |  
 స్వాపం వినైవ సుఖదానమహే విలోలాం  
 శ్రీపద్మనాభ ! తవ దేహి కటాక్షమాలాం || 13 ||

స్వామిన్ ! సదా కరుణయా హితయా విభాస్వ-  
 దాశ్లేషయా జనితసర్వజనప్రసాదాం |  
 శ్రీమన్ననంతపురదివ్యవిమానధామన్ !  
 శ్రీపద్మనాభ ! తవ దేహి కటాక్షమాలాం || 14 ||

పద్మోద్భవశ్చ స భవో మఘవా చ శాస్తా  
 సద్మోపరి స్థితిజషస్తవ సంస్తవాశాః |  
 ఆపన్నివారణచణాం ఇతి యాం స్తువంతి  
 శ్రీపద్మనాభ ! తవ దేహి కటాక్షమాలాం || 15 ||

వల్గు త్వదీయపదపద్మరతిం విహాయ  
 ఫల్గున్యహం వ్యధితధిః విషయే హి పూర్వం |  
 ఆప శ్రమం శమయితుం తమనంతశాయిన్ !  
 శ్రీపద్మనాభ ! తవ దేహి కటాక్షమాలాం || 16 ||

సర్వోత్తరా తవ దయా యది ఫల్గునీయం  
 గర్వోత్తరాఽపి సుఖితా మమ ధీశ్శుభా స్యాత్ |  
 ధీపంజరే మమ సదైవ యథా భవాన్ స్యాత్  
 శ్రీపద్మనాభ ! తవ దేహి కటాక్షమాలాం || 17 ||

న్యస్తే భరే త్వయి మయా సహసైవ సర్వం  
 హస్తే భవేదితి ఫలం దృఢనిశ్చయోఽహం ।  
 ప్రాపం తవైవ చరణౌ శరణం శరణ్యౌ  
 శ్రీపద్మనాభ ! తవ దేహి కటాక్షమాలాం ॥ 18 ॥

అత్రాఖిలేశ ! భువనే పరిచింత్యమానే  
 చిత్రా విభాతి తవ విశ్వజనీనరీతిః ।  
 ఆపద్మజాతమఖిలస్య గుహాశయాత్మన్ !  
 శ్రీపద్మనాభ ! తవ దేహి కటాక్షమాలాం ॥ 19 ॥

స్వాతీస్పితా న కురుతే త్వయి కాఽపి భక్తిః  
 నాతీవచిత్రమిదమప్యహితేఽత్యుదారే ।  
 సాపత్రపం విబుధపాదపమాదధానాం  
 శ్రీపద్మనాభ ! తవ దేహి కటాక్షమాలాం ॥ 20 ॥

కాంతం తవాంఘ్రియుగలం నిగలం హృదో మే  
 శ్రాంతస్య సంసృతిపథే శరణం గతస్య ।  
 శ్రీమన్ ! విశాఖ ముఖలేఖకులైకదేవ !  
 శ్రీపద్మనాభ ! తవ దేహి కటాక్షమాలాం ॥ 21 ॥

సర్వాపరాధమపి తావకసంచితం తే  
 శర్వాదయోఽపి నిగదంతి తవైవ భోగ్యం ।  
 ఆపన్న ఇత్యవిగణయ్య మమాపరాధాన్  
 శ్రీపద్మనాభ ! తవ దేహి కటాక్షమాలాం ॥ 22 ॥

జ్యేష్ఠా భవంతి గుణశీలముఖైశ్చ బోధే  
 శ్రేష్ఠాః పరే కతి కతీహా న వా తవేష్ఠాః ।  
 రూపం స్వమప్యవిదుషి స్వయమేవ బాలే  
 శ్రీపద్మనాభ ! తవ దేహి కటాక్షమాలాం ॥ 23 ॥

శీలం న వీక్ష్వ దయతే హి భవాన్ ప్రపన్నే  
**మూల** ! త్వమేవ శరణం మమ హే భవేతి |  
 ద్వైపం వచోఽపి హృదయే సదయేఽహ్యాభూద్యత్  
 శ్రీపద్మనాభ ! తవ దేహి కటాక్షమాలాం || 24 ||

**ఆషాఢ**భూతిరివ పూర్వమహం మహాత్సు  
 వేషాంతరేణ రచితుం కపటం పటీయాన్ |  
 హే పంకజాక్ష ! తవ దాస్యసుఖీ కథం స్యాం  
 శ్రీపద్మనాభ ! తవ దేహి కటాక్షమాలాం || 25 ||

**ఆషాఢముత్తర**ముడుం మమ జన్మతారం  
 శేషా వదంతి పరమేవ తవ ప్రసక్తేః |  
 ఆపాదనే న వితథం విదధాన ఏతత్  
 శ్రీపద్మనాభ ! తవ దేహి కటాక్షమాలాం || 26 ||

జాతాయతాదమలమా**శ్రవణాత్** సుజాతాత్  
 భీతాభయప్రదరుచేః నయనాంబుజాతాత్ |  
 ఆపన్నరక్షణవిధౌ అతిమాత్రలోలా  
 శ్రీపద్మనాభ ! తవ పాతు కటాక్షమాలాం || 27 ||

త్వత్కీర్తనం తవ కథా**శ్రవణం** తవార్చాం  
 సత్కీర్తిహేతుమపి సంగతికారణాని |  
 కే పంకమోచనచణం న విదంతి ధీరాః  
 శ్రీపద్మనాభ ! తవ దేహి కటాక్షమాలాం || 28 ||

యుక్తాత్మనోఽపి భవతి త్వమబా**ధనిష్ఠాన్**  
 భక్తాన్ స్వయైవ దయయాఽభయయా తనోషి |  
 కాపథ్యశోలరుచిరస్మి కథం కృతే స్యాం  
 శ్రీపద్మనాభ ! తవ దేహి కటాక్షమాలాం || 29 ||

సంతాపకారిణి భృశంభవసంజ్వరే మే  
 చింతాకులైః శతభిషగ్ప్రవరైః చికిత్సా |  
 ఆపద్యతే కిము భవంతమృతేఽమృతేశ !  
 శ్రీపద్మనాభ ! తవ దేహి కటాక్షమాలాం || 30 ||

పూర్వం యథాకథమపి స్థితిభాగినోఽపి  
 చార్థంచితాక్షియుగభాద్రపదాహి తే స్యుః |  
 యే పత్రిలాస్తవ కదాచిదపాంగవరైః  
 శ్రీపద్మనాభ ! తవ దేహి కటాక్షమాలాం || 31 ||

ఆర్ద్రాపరాధశతమూలమహో నరాస్త్వ -  
 దాద్యం తరంగితతరంగమపాంగసంగం |  
 ప్రాపప్య దేహమథ భాద్రపదోత్తరాస్తే  
 శ్రీపద్మనాభ ! తవ దేహి కటాక్షమాలాం || 32 ||

ఘోరేఽవతీహ ఖలు కో భవదావవహస్నౌ  
 దూరే త్వదేకశరణం చ నితాంతతాంతం |  
 శ్రీప ! క్షమో జనమిమం త్వదృతే దయాలో  
 శ్రీపద్మనాభ ! తవ దేహి కటాక్షమాలాం || 33 ||

ఆశాస్తధైవ బహుశోఽనుభవంతి సర్వాః  
 ఆశాస్తథాభిజితవైరిగణా భజంతి |  
 యే పద్మశోభి తవ పాదయుగం నతాస్తే  
 శ్రీపద్మనాభ ! తవ దేహి కటాక్షమాలాం || 34 ||

పద్మావలీయమఖిలేశ ! తవ ప్రసక్త్యై హృద్యా భవత్స్వతి సమర్పయతే వినమ్రుః |  
 శ్రీపద్మసన్మకరలాలితపాదపద్మ ! శ్రీపద్మనాభ ! తవ వేంకటశేషదాసః || 35 ||

|| శ్రీ పద్మనాభకటాక్షనక్షత్రమాలా సమాప్తా ||